



## AVVIŻ TA' POŻIZZJONI VAKANTI<sup>1</sup>

### PRESIDENT TAL-ESMA

(M/R)

REF.: ESMA/2020/VAC11/AD15

Tip ta' kuntratt	Aġent Temporanju <sup>2</sup>
Grupp ta' funzjonijiet u grad	AD15
Tul tal-kuntratt	5 snin, bil-possibbiltà ta' estensjoni għal darba <sup>3</sup>
Dipartiment	L-ESMA/Maniġment Superjuri
Post tal-impjeg	Pariġi, Franza
Data ta' skadenza għall-applikazzjonijiet	02/09/2020 (23:59, ħin lokali ta' Pariġi)
Lista ta' riżerva valida sa	31/12/2021

#### 1. L-Awtorità

L-ESMA hija Awtorità indipendenti tal-UE bbażata f'Pariġi. Il-missjoni tal-ESMA hija li ssaħħaħ il-protezzjoni tal-investituri u tippromwovi swieq finanzjarji stabbli u f'ordni. Din il-missjoni hija derivata mir-Regolament ta' Stabbiliment tal-ESMA<sup>4</sup> u tħaddan tliet objettivi:

- **Il-protezzjoni tal-investituri:** sabiex il-ħtiġijiet tal-konsumaturi finanzjarji jiġu ssodisfati aħjar u sabiex jissaħħu d-drittijiet tagħhom bħala investituri filwaqt li r-responsabbiltajiet tagħhom jiġu rikonoxxuti;
- **Swieq ordnati:** sabiex jiġu promossi l-integrità, it-trasparenza, l-effiċjenza, u l-funzjonament tajjeb tas-swieq finanzjarji u l-infrastrutturi sodi tas-suq; u
- **Stabbiltà finanzjarja:** sabiex tissaħħaħ is-sistema finanzjarja biex tkun kapaċi tiflaħ għax-xokkijiet u għat-trażżin tal-iżbilanċi finanzjarji filwaqt li jitrawwem it-tkabbir ekonomiku.

L-ESMA tilhaq dawn l-objettivi permezz ta' erba' attivitajiet: (i) il-valutazzjoni tar-riskji għall-investituri, is-swieq u l-istabbiltà finanzjarja, (ii) it-tlestija ta' ktieb tar-regoli uniku għas-swieq finanzjarji tal-UE; (iii) il-promozzjoni tal-konverġenza superviżorja; u (iv) is-superviżjoni diretta ta' entitajiet finanzjarji speċifiċi<sup>5</sup>.

L-ESMA twettaq il-missjoni tagħha fi hdan is-Sistema Ewropea ta' Superviżjoni Finanzjarja (SESF) permezz ta' kooperazzjoni attiva mal-Awtoritajiet Kompetenti Nazzjonali (b'mod partikolari regolaturi tas-swieq tat-titoli) kif ukoll mal-Awtorità Bankarja Ewropea (EBA), l-Awtorità Ewropea

<sup>1</sup> Dan l-avviż ta' pożizzjoni vakanti huwa disponibbli fil-lingwi uffiċjali tal-Unjoni Ewropea. F'każ ta' kwalunkwe inkonsistenza, il-verżjoni bl-Ingliż hija l-lingwa oriġinali u tipprevali, il-lingwi l-oħrajn huma traduzzjonijiet għal skopijiet ta' informazzjoni biss.

<sup>2</sup> Skont l-Artikolu 2(a) tal-[Kondizzjonijiet tal-Impjeg Applikabbli għall-Aġenti l-Oħra \(CEOS\)](https://www.esma.europa.eu/about-esma/who-we-are) tal-Unjoni Ewropea.

<sup>3</sup> Il-mandat tal-President tal-ESMA għandu jkun ta' hames snin u jista' jiġġedded darba. Il-perjodu ta' prova għall-ewwel kuntratt huwa ta' disa' xhur.

<sup>4</sup> Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tat-Titoli u s-Swieq)

<sup>5</sup> <https://www.esma.europa.eu/about-esma/who-we-are>  
<https://www.esma.europa.eu/about-esma/esma-in-short/esma-organiqramme>



tal-Assigurazzjoni u l-Pensjonijiet tax-Xogħol (EIOPA) u l-Bord Ewropew dwar ir-Riskju Sistemiku (BERS). L-ESMA għandha pożizzjoni unika fi ħdan l-SESF peress li tiffoka fuq id-dimensjoni tas-swieq tat-titoli u finanzjarji u l-aspetti Ewropej predominanti ta' dawn l-oġettivi.

Għal aktar informazzjoni, jekk jogħġbok, żur is-sit web tal-ESMA: <http://www.esma.europa.eu>

## 2. Qafas u profil tal-impjeg

L-ESMA qed torganizza proċedura tal-għażla għall-kariga ta' President tal-ESMA.

Il-President tal-ESMA huwa professjonista indipendenti full-time, membru tal-persunal tal-ESMA, ibbażat f'Pariġi, Franza. Huwa/Hija Membru li jivvota/tivvota fil- u jippresiedi/tippresiedi l-Bord tas-Superviżuri u l-Bord Maniġerjali tal-ESMA. Il-President huwa l-wiċċ tal-Awtorità u jstabbilixxi l-orjentazzjoni strateġika fit-tul tal-Awtorità.

Il-mandat tal-President għandu jkun għal tliet snin u jista' jiġġedded darba.

### Kompiti ewlenin:

Il-President se jkun responsabbli mill-kompiti stipulati fir-Regolamenti li jstabilixxu l-ESMA<sup>6</sup>, u b'mod partikolari:

- Jippresiedi l-laqqgħat u jstabbilixxi l-aġenda tal-Bord ta' Superviżuri u l-Bord Maniġerjali tal-ESMA;
- Jipprepara x-xogħol tal-Bord ta' Superviżuri tal-ESMA
- Jaġixxi bħala l-kap u r-rappreżentant estern tal-ESMA;
- Jiżviluppa l-istrateġija tal-ESMA u jassigura l-kisba tal-oġettivi tal-ESMA;
- Jissodisfa ċerti kompiti u deċiżjonijiet definiti b'mod ċar tal-Bord ta' Superviżuri; u
- Jipparteċipa mill-inqas darba fis-sena f'seduta ta' smiġġ quddiem il-Parlament Ewropew u jwieġeb il-mistoqsijiet tal-Membri tiegħu.

## 3. Kwalifiki professjonali u rekwiżiti oħrajn

### A) Kriterji ta' eliġibbiltà

Bie x ikunu kkunsidrati eliġibbli, il-kandidati għandhom jissodisfaw il-kriterji ta' eliġibbiltà kollha elenkati hawn taħt sad-data ta' skadenza għas-sottomissjoni tal-applikazzjonijiet:

- Ikollhom mill-inqas livell ta' edukazzjoni li jikkorrispondi għal studji universitarji konklużi ta' **erba' snin** iċċertifikati b'diploma<sup>7</sup>, u wara li jkunu kisbu d-diploma, ikollhom **ħmistax (15)-il sena** ta' esperjenza professjonali ppruvata<sup>8</sup>  
JEW

<sup>6</sup> [Regolament \(UE\) Nru 1095/2010](#)

<sup>7</sup> Il-kwalifiki biss li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fi Stat Membru tal-UE jiġu kkunsidrati.

<sup>8</sup> Għal aktar informazzjoni dwar il-kalkolu tal-esperjenza professjonali, jekk jogħġbok ikkonsulta d-dokument tal-"Linji Gwida għall-Kandidati" ippubblikat fuq is-sit web tal-ESMA <https://www.esma.europa.eu/about-esma/careers>

ikollhom mill-inqas livell ta' edukazzjoni li jikkorrispondi għal studji universitarji konklużi ta' **tliet snin** iċċertifikati b'diploma<sup>9</sup>, u wara li jkunu kisbu d-diploma, ikollhom **sittax (16)-il sena** ta' esperjenza professjonali ppruvata<sup>10</sup>

- Ikunu ċittadini ta' Stat Membru tal-Unjoni Ewropea;
- Igawdu mid-drittijiet kollha bħala ċittadini<sup>11</sup>;
- Ikunu ssodisfaw kull obbligu impost mil-liġijiet applikabbli li jikkoncernaw is-servizz militari;
- Ikollhom għarfien tajjeb ħafna ta' waħda mil-lingwi tal-Unjoni Ewropea<sup>12</sup> u għarfien sodisfaċenti<sup>13</sup> ta' lingwa oħra tal-Unjoni Ewropea,
- Ikunu fiżikament f'saħħithom biex iwettqu d-dmirijiet relatati mal-kariga<sup>14</sup>;
- Ikunu jistgħu jlestu l-mandat sħiħ ta' ħames snin qabel l-età tal-pensjoni<sup>15</sup>.

## B. Kriterji tal-għażla

### **STADJU TA' QABEL L-ISKRINJAR**

L-applikazzjonijiet li jissodisfaw il-Kriterji ta' Eliġibbiltà ta' hawn fuq (parti A) sejrjn jiġu vvalutati skont r-Rekwiżiti essenzjali (parti B.1). Il-kandidati li ma jissodisfawx ir-Rekwiżiti essenzjali kollha (parti B.1) sejrjn jiġu esklużi mill-proċess tal-għażla.

Il-kandidati li jissodisfaw ir-Rekwiżiti essenzjali kollha (parti B.1) jiġu vvalutati u jingħataw punteġġ skont ir-Rekwiżiti vantaġġjużi (parti B.2). F'din l-evalwazzjoni komparattiva tal-applikazzjonijiet, l-aqwa għaxar (10) kandidati li jiksbu l-ogħla punteġġi se jiġu mistiedna għall-intervisti mal-Bord tas-Selezzjoni.

#### **B.1. Rekwiżiti essenzjali**

- a) Mill-inqas ħmistax-il (15) sena ta' esperjenza (miksuba wara l-livell meħtieġ ta' edukazzjoni, ara l-parti 3A), li mill-inqas ħames (5) snin minnhom ikunu f'pożizzjoni għolja fil-qasam tal-mandat tal-ESMA;
- b) Għarfien eċċellenti tal-lingwa Inġliża kemm miktuba kif ukoll mitkellma<sup>16</sup>.

<sup>9</sup> Ara n-nota 7 f'qiegħ il-paġna.

<sup>10</sup> Ara n-nota 8 f'qiegħ il-paġna.

<sup>11</sup> Qabel il-hatra, il-kandidat li jintgħażel ser jintalab jipprovi ċertifikat tal-kondotta mill-pulizija li jikkonferma n-nuqqas ta' kwalunkwe rekord kriminali.

<sup>12</sup> Il-lingwi tal-UE huma: il-Bulgaru, il-Kroat, iċ-Ċek, id-Daniż, l-Olandiż, l-Inġliż, l-Estonjan, il-Finlandiż, il-Franċiż, il-Ġermaniż, il-Grieg, l-Ungeriz, l-Irlandiż, it-Taljan, il-Latwan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol u l-Izvediz.

<sup>13</sup> Mill-inqas fil-livell B2, skont il-Qafas Komuni Ewropew ta' Referenza għal-Lingwi:

<http://europass.cedefop.europa.eu/en/resources/european-language-levels-cefr>

Għarfien tat-tieni lingwa tal-UE ser jiġi ttestjat f'forma orali għall-kandidati li jkunu mistiedna għall-intervisti.

<sup>14</sup> Qabel il-hatra, il-kandidat li jintgħażel għandu jiġi eżaminat miċ-ċentru mediku tal-ESMA sabiex jiġi kkonfermat li l-kandidat jissodisfa r-rekwiżiti tal-Artikolu 12(2)(d) tas-CEOS (kapaċità fiżika biex iwettaq id-dmirijiet tiegħu).

<sup>15</sup> L-età tal-irtirar tal-persunal temporanju hija definita bħala l-aħħar tax-xahar li fih il-persuna tagħlaq 66 sena.

<sup>16</sup> L-Inġliż mill-inqas fil-livell B2 <https://europass.cedefop.europa.eu/resources/european-language-levels-cefr>

L-Inġliż huwa l-lingwa ta' ħidma interna tal-ESMA, kif deċiż mill-Bord Maniġerjali tal-ESMA bid-deċiżjoni ESMA/2011/MB/3 tal-11/01/2011. Din id-deċiżjoni timplimenta l-Artikolu 73 (2) tar-[Regolament tal-ESMA \(UE\) Nru 1095/2010](#) li jistabbilixxi l-ESMA.

## **B.2. Rekwiżiti vantaġġużi**

- c) Għarfien profond ta' u esperjenza mixhuda bi prova fi swieq finanzjarji, regolamentazzjoni finanzjarja u/jew superviżjoni/sorveljanza tas-swieq tat-titoli fuq livell nazzjonali, tal-UE jew internazzjonali;
- d) Fehim sħiħ tal-istituzzjonijiet tal-UE, tal-proċess ta' teħid ta' deċiżjonijiet tal-UE, ta' attivitajiet tal-UE u internazzjonali ta' rilevanza għall-ESMA;
- e) Għarfien eċċellenti tal-ambjent politiku u legali tal-UE u esperjenzi ta' negozjar mixhuda bi prova fil-livell tal-UE u/jew internazzjonali;
- f) Esperjenza fit-tmexxija ta' organizzazzjoni b'kompiti u b'objettivi sinifikanti u t-tmexxija ta' dik l-organizzazzjoni għall-kisba tal-objettivi tagħha; u
- g) Motivazzjoni għall-kariga reklamata.

## **B.3. Rekwiżiti supplimentari**

- h) Fihiet eċċellenti ta' komunikazzjoni u ta' preżentazzjoni bil-kapaċità ta' komunikazzjoni b'mod ċar u preżentazzjoni ta' suġġetti kumplessi b'mod sempliċi, kemm bil-fomm kif ukoll bil-miktub, kemm fil-pubbliku kif ukoll f'laqgħat ma' partijiet ikkonċernati interni jew esterni;
- i) Kapaċitajiet ta' networking u fihiet interpersonali eċċellenti, inkluż il-kapaċità ta' indirizzar u ta' negozjati ma' rappreżentanti governattivi ta' livell għoli kif ukoll ma' partijiet ikkonċernati u rappreżentanti tal-industrija finanzjarja ġewwa u barra l-UE;
- j) Il-kapaċità ta' tmexxija ta' diskussjonijiet u ta' ġenerazzjoni tal-aqwa riżultati possibbli fuq livell strateġiku u politiku mingħajr kompromess tar-relazzjonijiet tax-xogħol produttivi mal-partijiet l-oħra involuti; u
- k) Sens qawwi ta' responsabbiltà, integrità, inizzjattiva, awtomotivazzjoni u impenn biex jaħdmu fl-interess pubbliku u jservu lill-UE kollha kemm hi.

## **PROĊESS TAL-GHAŻLA**

Il-kandidati mistiedna (sa 10) għall-intervisti ser jiġu infurmati (fl-ittra ta' stedina) bil-kompożizzjoni tal-Bord tas-Selezzjoni. Il-kandidati se jrin jiġu vvalutati matul l-intervista skont il-kriterji kollha tal-għażla (il-partijiet B1 u B2 u B3).

Bhala riżultat tal-intervisti, sa sitt (6) kandidati se jiġu inklużi fil-lista ta' riżerva u jiġu mistiedna għal intervista mill-Bord tas-Superviżuri.

Din il-proċedura tal-għażla hija l-bażi għall-istabbiliment tal-lista ta' riżerva. L-inklużjoni fuq il-lista ta' riżerva ma tagħti ebda garanzija li l-persuna se tiġi impjegata. L-applikanti għandhom jinnotaw li l-lista qasira tista' ssir pubblika, ladarba tkun adottata mill-Kumitat tal-Għażla.

Ix-xogħol u d-deliberazzjonijiet tal-Kumitat tal-Għażla huma strettament kunfidenzjali u kwalunkwe kuntatt mal-membri tiegħu mhux permess. Kwalunkwe kuntatt li jsir mill-kandidati jew minn partijiet terzi sabiex jinfluwenzaw lill-membri tal-kumitat tal-għażla fir-rigward tal-għażla jikkostitwixxi raġunijiet għal skwalifika mill-proċedura tal-għażla.

Bhala pass li jmiss, il-kandidati fil-lista qasira (sa sitta) se jkunu mistiedna sabiex jagħtu preżentazzjoni dwar suġġett magħżul minn qabel (u wara se jkunu intervistati) mill-Bord ta' Superviżuri tal-ESMA.

Il-preżentazzjonijiet u l-intervisti se jrin isiru fl-istess ġurnata. Is-suġġett tal-preżentazzjoni ser jiġi kkomunikat lill-kandidati fil-lista qasira fl-istess għall-preżentazzjoni u l-intervista mal-Bord tas-



Superviżuri.

Il-Bord tas-Superviżuri għandu jfassal lista qasira ta' kandidati kwalifikati għall-pożizzjoni ta' President tal-ESMA, bl-assistenza tal-Kummissjoni. Abbażi tal-lista qasira, il-Kunsill għandu jadotta deċiżjoni biex jaħtar lill-President tal-ESMA, wara konferma mill-Parlament Ewropew. Id-data tal-bidu prevista tal-kuntratt hija **l-1 ta' April 2021**.

Il-kandidati jistgħu jkunu meħtieġa jagħmlu aktar intervisti u/jew testijiet minbarra dawk indikati hawn fuq.

#### **4. Obbligi ta' etika**

Il-President tal-ESMA jaġixxi b'mod indipendenti u oġġettiv fl-interess uniku tal-Unjoni kollha kemm hi u la għandu jfittex u lanqas jieħu struzzjonijiet mill-Istituzzjonijiet jew mill-korpi tal-Unjoni, minn xi gvern jew minn xi entità pubblika jew privata oħra. Il-President tal-ESMA jimxi ma', u jppromwovi b'mod attiv, il-Politika tal-ESMA dwar il-Kunflitt ta' Interess għall-Persunal tal-ESMA u l-Kodiċi ta' Mġiba Amministrattiva Tajba tal-ESMA<sup>17</sup>. Hi/hu tkun/ikun soġġetta/soġġett għar-rekwiżiti tas-segretezza professjonali waqt li taħdem/jaħdem fl-ESMA u wara li tkun/jkun telqet/telaq<sup>18</sup>.

##### Obbligi tal-kandidati

Il-kandidati li jintgħażlu li għandhom jiġu inklużi fil-lista ta' riżerva (jiġifieri dawk li se jiġu intervistati mill-Bord tas-Superviżuri) se jiġu infurmati li se jkollhom jissottomettu żewġ dikjarazzjonijiet: dikjarazzjoni dwar il-kunflitt ta' interess<sup>19</sup> u dikjarazzjoni dwar l-intenzjoni tagħhom li jaġixxu b'mod indipendenti fl-interess pubbliku u dwar is-segretezza professjonali.

Il-kandidat li jintgħażel ser ikun meħtieġ li jiddikjara lill-ESMA kwalunkwe interess personali, b'mod partikolari interessi familjari jew finanzjarji, jew interessi oħra ta' partijiet terzi (eż. relatati ma' pożizzjonijiet preċedenti miżmuma), li, jew potenzjalment jistgħu jfikklu l-indipendenza tiegħu, jekk jinħatar bħala President tal-ESMA u li għalhekk jistgħu jwasslu għal kwalunkwe kunflitt ta' interess attwali, potenzjali jew perċepit rilevanti għall-pożizzjoni. Id-dikjarazzjonijiet tal-interessi tal-kandidati se jiġu eżaminati f'konformità mal-Politika dwar Kunflitt ta' Interessi tal-ESMA u l-Politika tal-Etika għall-Persunal tal-ESMA<sup>17</sup>.

##### Obbligi ta' wara l-impjeg

Il-persuna li tkun serviet bħala President tal-ESMA se tkun marbuta<sup>20</sup> li tikseb approvazzjoni mill-ESMA (għal sentejn wara li titlaq mill-ESMA) qabel ma tidhöl f'attività okkupazzjonali oħra. Jekk dik l-attività hija relatata mal-ħidma mwettqa matul l-aħħar tliet snin ta' servizz fl-ESMA, u l-ESMA hija tal-fehma li din tista' twassal għal kunflitt mal-interessi legittimi tal-ESMA, l-ESMA tista' tagħti l-approvazzjoni tagħha soġġett għal kwalunkwe kundizzjoni li hija tqis xierqa jew tipprojbiġxi l-attività. L-attivitajiet li jpoġġu lill-President tal-ESMA f'sitwazzjoni ta' kunflitt ta' interessi mhumieq

<sup>17</sup> L-informazzjoni kollha dwar ir-regoli ta' interess applikabbli għall-President tal-ESMA huma disponibbli hawnhekk:

<https://www.esma.europa.eu/about-esma/governance/ethics-and-conflict-interests>

<sup>18</sup> Ara l-Artikoli 11, 16 u 17 tar-Regolamenti tal-Persunal tal-UE u l-Artikolu 11 tal-Kondizzjonijiet tal-Impjeg applikabbli għall-Aġenti l-Oħra, kif ukoll l-Artikolu 70 tar-Regolament (UE) Nru 1095/2010 li jstabbilixxi l-ESMA.

<sup>19</sup> F'konformità mal-Artikoli 11 u 11a tar-Regolamenti tal-Persunal u l-Artikolu 11 tal-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea (CEOS)

<sup>20</sup> Ara b'mod partikolari t-Titolu Erbgħa tad-Deċiżjoni tal-Kummissjoni C (2018)4048 finali tad-29 ta' Ġunju 2018 dwar attivitajiet u assenjazjonijiet esterni u dwar ix-xogħol wara t-tluq mis-Servizz, kif inkorporat fil-Politika dwar il-Kunflitti ta' Interessi tal-ESMA.



se jiġu awtorizzati.

#### B.4. Kif tapplika

Il-kandidati għandhom japplikaw billi jibagħtu d-dokumenti li ġejjin, sad-data ta' skadenza speċifikata, fuq [vacancies@esma.europa.eu](mailto:vacancies@esma.europa.eu)

- L-applikazzjoni għandha tinkludi: **CV (format Ewropew)**<sup>21</sup> u **ittra ta' motivazzjoni** bl-Ingliż (il-lingwa ta' ħidma tal-ESMA);
- Id-dokumenti tal-applikazzjoni għandhom jiġu mmarkati kif xieraq bin-numru ta' referenza tal-avviż ta' pozzizzjoni vakanti (ara l-mudelli hawn taħt).

**CV fil-format Ewropew**<sup>22</sup>, issejvjat bħala:

ESMA\_2020\_VAC11\_AD15\_FAMILY NAME\_First name\_CV

**Ittra ta' motivazzjoni** ta' mhux aktar minn żewġ paġni, fejn jiġu spjegati l-interess u l-motivazzjoni tal-kandidat għal din il-kariga partikolari, issejvjata bħala:

ESMA\_2020\_VAC11\_AD15\_FAMILY NAME\_First name\_Motivation letter

Indikazzjoni fil-linja tas-sugġett tal-email:

ESMA\_2020\_VAC11\_AD15\_FAMILY NAME\_First name

Id-dokumenti ta' applikazzjoni għandhom jimtlew bl-Ingliż<sup>23</sup>. Sabiex dawn jiġu kkunsidrati, l-applikazzjonijiet iridu jaslu qabel 23:59:59 (CET) fid-data tal-għeluq. Ahna nagħtu parir lill-kandidati biex jissottomettu l-applikazzjonijiet tagħhom ferm qabel id-data ta' skadenza, sabiex jiġu evitati problemi potenzjali.

Jekk jogħġbok ikkonsulta l-[Linji Gwida tal-Kandidati](#) għall-istruzzjonijiet dwar kif timla l-applikazzjoni tiegħek.

Il-korrispondenza kollha ssir bl-email, għalhekk il-kandidati għandhom jiżguraw li l-indirizz tal-email ikun korrett u li jiġi ċċekkjat b'mod regolari.

L-applikanti sejrjn jiġu vvalutati fuq il-bażi tal-kriterji tal-eliġibbiltà u tal-għażla speċifikati fl-avviż ta' pozzizzjoni vakanti (kif spjegat fil-parti 3) u dawn għandhom jiġu ssodisfati sad-data ta' skadenza għas-sottomissjoni tal-applikazzjonijiet.

L-ESMA tapplika politika ta' opportunitajiet indaqs.

#### 5. Sommarju tal-kondizzjonijiet tal-impjieg

- Il-kandidati esterni li jintgħażlu jistgħu jingħataw kuntratt ta' impjieg għal ħames snin bħala aġenti temporanji 2(a) bil-possibiltà ta' estensjoni darba<sup>24</sup>.
- Il-kandidati esterni li jintgħażlu ser jiġu rreklutati fil-grad u kklassifikati fl-ewwel skala jew inkella fit-tieni skala.

<sup>21</sup> <http://europass.cedefop.europa.eu/mt/documents/curriculum-vitae>

<sup>22</sup> <http://europass.cedefop.europa.eu/mt/documents/curriculum-vitae>

<sup>23</sup> L-Ingliż huwa l-lingwa ta' ħidma interna tal-ESMA, kif deciż mill-Bord Maniġerjali tal-ESMA bid-deciżjoni ESMA/2011/MB/3 tal-11/01/2011. Din id-deciżjoni timplimenta l-Artikolu 73 (2) tar-[Regolament tal-ESMA \(UE\) Nru 1095/2010](#) li jstabbilixxi l-ESMA.

<sup>24</sup> Estiż darba mill-Kunsill tal-Unjoni Ewropea, li jaġixxi fuq proposta tal-Bord tas-Superviżuri u bl-assistenza tal-Kummissjoni, u b'kunsiderazzjoni ta' evalwazzjoni mill-Bord tas-Superviżuri.

Grad/skala	Rekwiżiti minimi għall-klassifikazzjoni fl-iskala <sup>25</sup> (livell meħtieġ ta' studji universitarji + numru minimu ta' snin ta' esperjenza wara l-gradwazzjoni mill-università)	Salarju nett fix-xahar mingħajr benefiċċji <sup>26</sup>	Salarju nett fix-xahar, inklużi benefiċċji speċifiċi/tal-familji <sup>27</sup>
AD15 skala 1	4 snin ta' grad universitarju + 15-il sena esperjenza	EUR 12 695	EUR 17 740
AD15 pass 2	4 snin ta' grad universitarju + 21 sena esperjenza	EUR 13 050	EUR 18 227

#### *Kundizzjonijiet finanzjarji*

- Bħala l-President tal-ESMA, il-kandidat li jintgħażel ikun intitolat li jirċievi benefiċċju maniġerjali (4.2 % tas-salarju bażiku) soġġett għat-tlestija b'suċċess tal-perijodu ta' prova ta' disa' (9) xhur;
- Is-salarji mħallsa mill-ESMA huma dawk applikabbli għall-membri kollha tal-persunal tal-UE.  
Dawn huma soġġetti għall-koeffiċjent ta' korrezzjoni għal Franza (bħalissa 117.7 %).
- Is-salarji huma soġġetti għal taxxa tal-Unjoni mnaqqa fis-sors u huma eżentati mit-tassazzjoni nazzjonali.
- Skont is-sitwazzjoni tal-familja individwali u l-post ta' oriġini, id-detentur tal-impjeg li jintgħażel jista' jkun intitolat għal: benefiċċju tal-espatrijazzjoni (16 % tas-salarju bażiku), benefiċċju tal-familja, benefiċċju għat-tfal dipendenti, benefiċċju għall-edukazzjoni, benefiċċju ta' qabel l-iskola, gratifika ta' insedjament, rimborż tal-ispejjeż tal-garr, benefiċċju temporanju inizjali għas-sussistenza ta' kuljum, u benefiċċji oħra.

#### *Liv, Pensjoni u Assigurazzjoni tal-Mard*

- Intitolament għal liv annwali ta' jumejn għal kull xahar kalendarju flimkien ma' jiem addizzjonali għall-età, għall-grad, 2.5 ġranet liv għad-dar jekk applikabbli, u minbarra dan, medja ta' 17-il jum ta' btala tal-ESMA kull sena;
- Skema tal-Pensjoni tal-UE (wara 10 snin ta' servizz);
- Skema Komuni tal-Assigurazzjoni tal-Mard tal-UE (JSIS) u kopertura kontra l-mard u aċċidenti kkaġunati mix-xogħol, assigurazzjoni u benefiċċji tal-qgħad u tal-invalidità, u
- Tahriġ professjonali ġenerali u applikabbli, kif ukoll opportunitajiet ta' żvilupp professjonali;

Għal aktar informazzjoni, jekk jogħġbok irreferi għall-paġna tal-Karrieri tal-ESMA:

<https://www.esma.europa.eu/about-esma/careers>

<sup>25</sup> Id-Deciżjoni tal-Bord Maniġerjali tal-ESMA ESMA-2014-MB-14, li tadotta dispożizzjonijiet ġenerali ta' implimentazzjoni dwar il-kriterji applikabbli għall-klassifikazzjoni fl-iskala mal-hatra jew mal-ingaġġ — Deciżjoni tal-Kummissjoni (C (2013) 8970 16/12/2013): [https://www.esma.europa.eu/sites/default/files/library/decision\\_on\\_classification\\_in\\_step\\_2013.pdf](https://www.esma.europa.eu/sites/default/files/library/decision_on_classification_in_step_2013.pdf)

<sup>26</sup> Stima tas-salarju nett, inkluż il-koeffiċjent ta' korrezzjoni għal Franza, tnaqqis għat-taxxa u s-sigurtà soċjali, mingħajr ebda benefiċċju (din l-istima giet ikkalkulata għal kandidat li huwa waħdu u mhux intitolat għall-benefiċċju tal-espatrijazzjoni fi Franza).

<sup>27</sup> Stima tas-salarju nett, inkluż il-koeffiċjent ta' korrezzjoni għal Franza, it-tnaqqis għat-taxxa u s-sigurtà soċjali u ż-żieda tal-benefiċċji (din l-istima giet ikkalkulata għal kandidat li huwa intitolat għall-benefiċċju tal-espatrijazzjoni, il-benefiċċju tad-dar u b'wild wiehed dipendenti). Il-benefiċċji jiddependu fi kwalunkwe każ mis-sitwazzjoni personali tal-kandidat.

## 6. Protezzjoni tad-*data*

Id-*data* personali tal-kandidati tiġi pproċessata kif meħtieġ mir-Regolament (KE) Nru 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u l-aġenziji tal-Unjoni u dwar il-moviment liberu ta' tali *data*.<sup>28</sup> Dan japplika b'mod partikolari għall-kunfidenzjalità u għas-sigurtà ta' tali *data*. Għal aktar informazzjoni, jekk jogħġbok iċċekkja d-[dikjarazzjoni ta' privatezza dwar proċeduri ta' reklutaġġ](#).

L-ESMA se tieħu l-miżuri kollha meħtieġa biex tiżgura l-kunfidenzjalità tal-proċedura, madankollu ma jistax jiġi eskluż li l-kandidati jaraw lil xulxin fil-jum tal-intervista.

---

<sup>28</sup> Regolament (UE) Nru 2018/1725 tal-Parlament Ewropew u tal-Kunsill tat-23 ta' Ottubru 2018, ĠU L 295, 21.11.2018, p. 39